
19-02-2016

ఉదయము మురళి

ఓంశాంతి

“ బాప్ దాదా ”

మధువనము

“ మధురమైన పిల్లలారా - ఇచ్చట మీదంతా గుప్తము. అందువలన ఎలాంటి ఆడంబరాలు

చేయరాదు. మీ నూతన రాజధాని నషాలో ఉండాలి ”

ప్రశ్న:- శ్రేష్ఠ ధర్మము, దైవ కర్మల స్థాపనకై పిల్లలు చేయు శ్రమ ఏది ?

సమా:- ఇప్పుడు మీరు 5 వికారాలను వదిలేందుకు శ్రమ చేస్తారు. ఎందుకనగా ఈ వికారాలే అందరినీ భ్రష్టులుగా చేశాయి. ఇప్పుడీ సమయములో అందరూ దైవ ధర్మము, కర్మల నుండి భ్రష్టులైపోయారని మీకు తెలుసు. తండ్రి వచ్చి శ్రీమతమునిచ్చి శ్రేష్ఠ ధర్మము, శ్రేష్ఠ దైవ కర్మలను స్థాపన చేస్తారు. మీరు శ్రీమతమును అనుసరించి తండ్రి స్వతి ద్వారా వికారాల పై విజయము పొందుతారు. చదువు ద్వారా మీకు మీరే రాజ్య తిలకాన్ని దిద్దుకుంటారు.

పాట:- మిమ్ములను పొందుకొని మేము.....(తుమ్ హీ పాకే హమ్,.....)

ఓంశాంతి. మధురాతి మధురమైన పిల్లలు ఈ పాట విన్నారు. ఆత్మిక పిల్లలు మాత్రమే “ బాబా ” అని అంటారు. ఈ అనంతమైన తండ్రి అనంతమైన సుఖమునిచ్చేవారు అనగా మీరు సర్వులకు తండ్రి అని పిల్లలకు తెలుసు. వారిని అనంతమైన పిల్లలు అనగా ఆత్మలందరూ స్వతి చేస్తారు. ఏదో ఒక విధంగా స్వతి చేస్తారు కానీ ఆ పరమపిత పరమాత్మ నుండి విశ్వ చక్రవర్తిత్వ పదవి లభిస్తుందని వారికి తెలియదు. తండ్రి మనకు ఇచ్చే విశ్వ చక్రవర్తిత్వ పదవి స్థిరమైనది, అఖండమైనది, అచంచలమైనది, 21 జన్మలకు స్థిరముగా ఉంటుందని మీకు తెలుసు. మొత్తం విశ్వము పై మన రాజ్యమే ఉంటుంది. దానిని ఇతరులెవ్వరూ తీసుకోలేరు, దోచుకోలేరు. మన రాజ్య పదవి స్థిరమైనది ఎందుకనగా అచ్చట ఒకే ధర్మముంటుంది. రెండవది ద్వైతము ఉండదు. అది అద్వైత రాజ్యము. పిల్లలు పాటను విన్నప్పుడల్లా తమ రాజధానిని గురించిన నషా రావాలి. ఇటువంటి పాటలు ఇంట్లో ఉండాలి. మీదంతా గుప్తము. గొప్పవారిది ఆడంబరముగా ఉంటుంది. మీకు ఏ ఆడంబరమూ లేదు. తండ్రి ఎవరిలో ప్రవేశమయ్యారో వారు ఎంత సాధారణంగా ఉన్నారో మీరు చూస్తున్నారు. ఇక్కడ ఉన్న ప్రతి మనిషి అధర్మయుక్త భీ-భీ పనులే చేస్తూ ఉన్నాడు. అందువలన ఆ మనుష్యులను తెలివితేలి వారని అంటారు. బుద్ధికి పూర్తిగా తాళము వేయబడింది. మీరు ఎంతో తెలివితేలివారుగా ఉండేవారు. విశ్వానికి అధికారులుగా ఉండేవారు. ఇప్పుడు మాయ మిమ్ములను చాలా తెలివితేలివారుగా, దేనికి పనికిరాని వారుగా చేసేసింది. తండ్రి వద్దకు వెళ్లేందుకు యజ్ఞ, జప-తపములు చాలా చేస్తూ ఉంటారు. కానీ వారికి ఏమీ లభించదు. ఎదురు దెబ్బలు తింటూ ఉంటారు. రోజులు గడచిన కొలది అకళ్యాణమే జరుగుతూ ఉంటుంది. మనుష్యులు ఎంతెంత తమోప్రధానమవుతూ పోతారో అంతంత అకళ్యాణము జరిగే తీరాలి. ఋషులు, మునులు అని గాయనము చేయబడినవారు పవిత్రంగా ఉండేవారు. వారు నేతి-నేతి అనేవారు. ఇప్పుడు తమోప్రధానమైనందున శివోహమ్, తత్త్వమ్, సర్వవ్యాపి, నీలో, నాలో అందరిలో ఉన్నారని

 అంటున్నారు. వారు కేవలము పరమాత్మ అని అంటారు. పరమపిత అని ఎప్పుడూ అనరు. పరమపితను సర్వవ్యాపి అనుట తప్పు. అందువలన ఈశ్వరా లేక పరమాత్మ అని అంటారు. పిత అనే పదము బుద్ధికి తోచదు. ఒకవేళ ఎవరైనా అన్నా మాటవరుసకు మాత్రమే అంటారు. పరమపితను తెలుసుకుంటే బుద్ధి ఒక్కసారిగా ప్రకాశిస్తుంది. తండ్రి స్వర్గ వారసత్వమును ఇస్తారు. వారు హెవెన్లీ గాడ్ ఫాదర్, అటువంటప్పుడు మనము నరకములో ఎందుకు పడి ఉన్నాము, ఇప్పుడు మనము ముక్తి-జీవన్ముక్తిని ఎలా పొందుకుంటాము? ఇది ఎవరి బుద్ధికి తోచదు. ఆత్మ పతితమైపోయింది. ఆత్మ మొదట సత్యప్రధానంగా, తెలివితేటలగా ఉంటుంది. ఆ తర్వాత సత్య, రజో, తమోలోకి వస్తుంది. వచ్చి తెలివితేటలమైపోతుంది. ఇప్పుడు మీకు జ్ఞానము లభించింది. బాబా మనకు స్మృతినిప్పించారు. భారతదేశము నూతన ప్రపంచముగా ఉన్నప్పుడు మన రాజ్యముండేది. ఒకే మతము, ఒకే భాష, ఒకే ధర్మము, ఒకే మహారాజు-మహారాణుల రాజ్యముండేది. తర్వాత మరలా ద్వాపరములో వామనార్గము ప్రారంభమవుతుంది. కర్మల అనుసారముగా ఒక శరీరము వదిలి మరో శరీరము తీసుకుంటారు. ఇప్పుడు తండ్రి అంటున్నారు - నేను మీకు 21 జన్మల చక్రవర్తి పదవి లభించే కర్మలు నేర్పిస్తాను. అచ్చట కూడా హద్దు తండ్రి లభిస్తారు. కాని ఈ రాజ్య వారసత్వము అనంతమైన తండ్రి ఇచ్చిందనే జ్ఞానముండదు. మరలా ద్వాపరము నుండి రావణ రాజ్యము ప్రారంభమౌతుంది. సంబంధాలు వికారీ సంబంధాలుగా అవుతాయి. కర్మలనుసారము జన్మలు లభిస్తాయి. భారతదేశములో పూజ్య రాజులు, పూజారి రాజులు ఇరువురూ ఉండేవారు. సత్య, త్రేతాయుగాల్లో అందరూ పూజ్యులుగా ఉంటారు. అక్కడ పూజ గాని భక్తి గాని ఉండదు. ద్వాపరయుగములో భక్తిమార్గము ప్రారంభమైనప్పుడు యథా రాజా - రాణి తథా ప్రజా అనగా పూజారులుగా, భక్తులుగా అవుతారు. అందరికంటే గొప్ప సూర్యవంశీ పూజ్యులుగా ఉన్న రాజులే పూజారీ రాజులుగా అవుతారు.

ఇప్పుడు మీరు నిర్వికారులుగా అవుతున్నారు. దాని ప్రాల్భము 21 జన్మలకు ఉంటుంది. తర్వాత భక్తిమార్గము ప్రారంభమౌతుంది. దేవతలకు మందిరాలు కట్టించి పూజిస్తూ ఉంటారు. ఇది కేవలము భారతదేశములోనే జరుగుతుంది. తండ్రి వినిపించిన 84 జన్మల కథ భారతీయులకు మాత్రమే వర్తిస్తుంది. ఇతర ధర్మవారు తర్వాత వస్తారు. వృద్ధి అవుతూ-అవుతూ అనేక మంది అవుతారు. భిన్న-భిన్న ధర్మాల వారి రూపు రేఖలలో, ప్రతి మాటలో వేరు-వేరుగా ఉంటారు. పద్మములు, ఆచారాలు కూడా భిన్నమైపోతాయి. భక్తిమార్గానికి సామగ్రి కూడా కావాలి. బీజము చిన్నదిగా ఉండినా, వృక్షము ఎంతో పెద్దదిగా ఉంటుంది. చెట్టు ఆకులను లెక్క పెట్టలేము. అదే విధంగా భక్తి కూడా చాలా విస్తారమైపోతుంది. లెక్కలేనన్ని శాస్త్రాలను తయారు చేస్తూ పోతారు. ఇప్పుడు తండ్రి పిల్లలతో అంటున్నారు - ఈ భక్తి మార్గపు సామగ్రి అంతా సమాప్తమైపోతుంది. ఇప్పుడు తండ్రి అయిన నన్ను ఒక్కరినే స్మృతి చేయండి. భక్తి ప్రభావము చాలా ఉంది కదా. ఇప్పుడు ఎంతో అందమైన నృత్యాలు, తమాషాలు, పాటలు మొదలైన వాటికి ఎంతో ఖర్చు చేస్తున్నారు. ఇప్పుడు

 తండ్రి అంటున్నారు - తండ్రి అయిన నన్ను, వారసత్వాన్ని స్మృతి చేయండి. అలాగే మన ఆది
 సనాతన ధర్మమును కూడా స్మృతి చేయండి. జన్మ-జన్మాంతరాలుగా మీరు భక్తి చేస్తూ వచ్చారు.
 సన్యాసులు కూడా ఆత్మ ఉండే స్థానమైన బ్రహ్మ తత్వమునే పరమాత్మగా భావించి, బ్రహ్మతత్వమునే
 స్మృతి చేస్తారు. వాస్తవానికి సన్యాసులు సతోప్రధానంగా ఉంటే, వారు అడవికి వెళ్లి శాంతిగా
 ఉండాలి. అంతేకాని వారు వెళ్లి బ్రహ్మములో లీనము అవుతారని కాదు. వారు బ్రహ్మతత్వమును
 స్మృతి చేస్తూ శరీరము వదిలినందున బ్రహ్మములో లీనము అవుతామని భావిస్తారు. తండ్రి
 అంటున్నారు - ఎవ్వరూ లీనము కాలేరు. ఆత్మ అవినాశి కదా. అది లీనము ఎలా అవుతుంది?
 భక్తిమార్గములో తల ఎంతగానో కొట్టుకుంటారు. భగవంతుడు ఏదో ఒక రూపములో వస్తారని
 అంటారు. అయితే ఇప్పుడు రైటు ఎవరిది? మేము బ్రహ్మతత్వముతో యోగము చేసి బ్రహ్మములో
 లీనమవుతామని వారంటారు. భగవంతుడు ఏదో ఒక రూపములో పతితులను పాపనముగా
 చేయుటకు వస్తారని గృహస్థధర్మము వారంటారు. పై నుండి ప్రేరణ ద్వారా నేర్పించరు. టీచరు
 ఇంటిలో కూర్చొని ప్రేరేపిస్తారా? ప్రేరణ అనే మాట లేదు. ప్రేరణ ద్వారా ఏ పనీ జరగదు. శంకరుని
 ప్రేరణ ద్వారా వినాశనమంటారు కాని అది శ్రామాలో నిశ్చితమై ఉంది. వారు ఈ ముసలము
 (మిస్సెల్స్) మొదలైనవి తయారు చేసే తీరాలి. ఇది కేవలము మహిమను గానము చేయుట.
 ఎవ్వరికీ వారి పెద్దల మహిమ తెలియదు. ధర్మస్థాపకులను కూడా గురువులని అంటారు. కాని
 వారు కేవలము ధర్మ స్థాపన చేస్తారు. సద్గతి చేయువారిని గురువులని అంటారు. వారు ధర్మస్థాపన
 చేసేందుకు వస్తారు. వారి వెనుక వారి వంశావళి వస్తూ ఉంటుంది. ఎవరికీ సద్గతిని ఇవ్వలేరు.
 కావున వారిని గురువులని ఎలా అంటారు? సర్వుల సద్గతిదాత అని ఎవరిని అంటారో వారొక్కరే
 గురువు. భగవంతుడైన తండ్రి వచ్చి సర్వులకు సద్గతినిస్తారు. ముక్తి-జీవన్ముక్తులను ఇస్తారు. వారి
 స్మృతి ఎప్పుడు కూడా ఎవ్వరూ మరువరాదు. పతిని ఎంత ప్రేమిస్తున్నా ఓ భగవంతుడా, ఓ
 ఈశ్వరుడా అని తప్పక అంటారు, ఎందుకనగా వారు సర్వుల సద్గతిదాత. తండ్రి కూర్చొని
 తెలిపిస్తున్నారు - ఇదంతా రచన, నేను రచయిత అయిన తండ్రిని. అందరికీ సుఖమునిచ్చువారు
 ఒక్క తండ్రి మాత్రమే. సోదరుడు, సోదరునికి వారసత్వము ఇవ్వలేరు. వారసత్వము సదా తండ్రి
 ద్వారానే లభిస్తుంది. బేహద్ పిల్లలైన మీ అందరికీ అనంతమైన వారసత్వమునిస్తాను. అందుకే
 నన్ను - ఓ పరమపిత, క్షమించండి, దయ చూపండి అని వేడుకుంటారు. కాని ఏ మాత్రము
 అర్థము చేసుకోరు. భక్తి మార్గములో అనేక విధాలుగా మహిమ చేస్తారు. ఇది కూడా
 శ్రామానుసారము వారి పాత్రను అభినయించుటే, తండ్రి అంటున్నారు - వారు పిలిచినందున
 నేను రాను. ఇది తయారైన శ్రామా. శ్రామాలో నేను వచ్చే పాత్ర నిశ్చితమై ఉంది. అనేక ధర్మాల
 వినాశనము, ఒకే ధర్మ స్థాపన లేక కలియుగ వినాశనము, సత్యయుగ స్థాపన చేయవలసి
 వస్తుంది. నా సమయానికి నాకై నేనే వస్తాను. ఈ భక్తిమార్గము పాత్ర కూడా ఉంది. భక్తి మార్గపు
 పాత్ర పూర్తి అయినప్పుడు నేను వచ్చాను. ఇప్పుడు మేము తెలుసుకున్నాము “5 వేల సంవత్సరముల

 తర్వాత మరలా మీతో కలుసుకున్నాము, అని పిల్లలు కూడా అంటారు. బాబా కల్ల క్రితము కూడా మీరు బ్రహ్మ శరీరములో వచ్చారు అని అంటారు. ఈ జ్ఞానము ఇప్పుడు మాత్రమే మీకు లభిస్తుంది, ఆ తర్వాత మీకు ఎప్పుడూ లభించదు, ఇది జ్ఞానము, అది భక్తి. జ్ఞాన ప్రాలభము ఉన్నతయ్యే కళ. సెకెండులో జీవన్ముక్తి అంటారు. జనకునికి సెకెండులో జీవన్ముక్తి లభించిందని అంటారు కదా. రాధ అనురాధగా అవుతుందనే పదము కూడా ఉంది. జనకుడు కూడా ఈ జ్ఞానము ద్వారా సీతకు తండ్రి అనుజనకుడుగా అవుతాడు. సీతకు తండ్రి అనుజనకుడుగా అయ్యాడు. ఇది కూడా ఒక ఉదాహరణను ఇచ్చారు. అయితే వారికి ఏ మాత్రము అర్థము కాదు. జనకుడు ఒక్క సెకెండులో జీవన్ముక్తిని పొందుకున్నాడని అంటారు. కేవలము ఒక్క జనకుడే జీవన్ముక్తిని పొందాడా? జీవన్ముక్తి అనగా జీవితమును ఈ రావణ రాజ్యము నుండి ముక్తి చేసుకుంటారు.

పిల్లలందరూ ఎంత దుర్గతి పాలయ్యారో తండ్రికి తెలుసు మరలా వారికి సద్గతి జరగాలి. దుర్గతి నుండి మరలా ఉన్నత గతి, ముక్తి - జీవన్ముక్తిని పొందుతారు. మొదట ముక్తిలోకి వెళ్లి తర్వాత జీవన్ముక్తిలోకి వస్తారు. శాంతిధామం నుండి మరలా సుఖధామములోకి వస్తారు. ఈ చక్ర రహస్యమంతా తండ్రి అర్థం చేయించారు. మీతో పాటు ఇతర ధర్మాలు కూడా వస్తూ పోతూ ఉంటాయి. మనుష్య సృష్టి వృద్ధి చెందుతూ ఉంటుంది. తండ్రి అంటున్నారు - ఈ సమయములో మానవ సృష్టి రూపి వృక్షము తమోప్రధానమై శిఖిలమైపోయింది. ఆదిసనాతన దేవదేవతా ధర్మము పునాది పూర్తిగా శిఖిలమైపోయింది. మిగిలిన ధర్మములన్నీ అలాగే ఉన్నాయి. భారతదేశములో ఒక్కరు కూడా స్వయాన్ని ఆది సనాతన దేవదేవతా ధర్మానికి చెందినవారమని భావించరు. దేవతా ధర్మమువారే. కాని ఈ సమయములో మేము ఆదిసనాతన దేవ దేవతా ధర్మము వారముగా ఉండేవారమని భావించరు. ఎందుకనగా దేవతలు పవిత్రముగా ఉండేవారు. మేము పవిత్రముగా లేము అని వారికి తెలుసు. అపవిత్రులైన మేము స్వయాన్ని దేవతలమని ఎలా పిలిపించుకోవాలి. హిందూ ధర్మమని పిలిపించుకోవడము కూడా డ్రామా ప్లాను అనుసారము ఆచారమైపోతుంది. జనాభా లెక్కలలో కూడా హిందూ ధర్మమని వ్రాస్తారు. గుజరాతువారు అయినా హిందు గుజరాతి అని అంటారు. హిందూ ధర్మము ఎక్కడ నుండి వచ్చింది? అని అడిగితే ఎవ్వరికీ తెలియదు కనుక ఎవ్వరూ జవాబు చెప్పరు. మా ధర్మమును కృష్ణుడు స్థాపించాడని మాత్రము చెప్తారు. ఎప్పుడు? ద్వాపరములో. ద్వాపరము నుండే మీరు తమ ధర్మమును మరచి హిందువులని పిలిపించుకొనుట ప్రారంభమయింది. అందుకే వారిని దైవ ధర్మ భ్రష్టులని అంటారు. అచ్చట అందరూ మంచి కర్మలు చేస్తారు. ఇచ్చట అందరూ భీ-భీ కర్మలు చేస్తారు. అందువలన దేవదేవతా ధర్మము భ్రష్టుము, వారి కర్మ భ్రష్టుము అని అంటారు. మరలా శ్రేష్ఠ ధర్మము, శ్రేష్ఠ దైవ కర్మ స్థాపనాతూ ఉంది. అందుకే ఈ పంచ వికారాలను వదులుతూ పోండి అని చెప్పబడుతూ ఉంది. మీ వికారాలు అర్ధకల్పము నుండి ఉన్నాయి. ఇప్పుడు ఈ ఒక్క జన్మలో వదిలేయాలి - ఇందులోనే శ్రమ కలుగుతుంది. శ్రమ పడకుండా విశ్వ చక్రవర్తిత్వ పదవి ఎలా లభిస్తుంది? తండ్రిని స్మృతి చేసినప్పుడే స్వయానికి

 మీరు రాజ్యతిలకమును దిద్దుకుంటారు అనగా రాజ్య పదవికి అధికారులుగా అవుతారు. ఎంత బాగా స్మృతిలో చేస్తారో, శ్రీమతమును అనుసరిస్తారో, అంత రాజాధి-రాజులుగా అవుతారు. చదివించే టీచరు చదివించుటకై వచ్చారు. ఇది మనుష్యుల నుండి దేవతలుగా తయారు చేసే పాఠశాల. నరుని నుండి నారాయణునిగా తయారయ్యే కథను వినిపిస్తున్నారు. ఈ కథ చాలా ప్రసిద్ధి గాంచినది. దీనిని అమర కథ, సత్యనారాయణ కథ, తీజరి కథ అని కూడా అంటారు. మూడింటి అర్థము తండ్రి తెలియజేస్తున్నారు. భక్తిమార్గములో అనేక కథలున్నాయి. పాట ఎంత బాగుందో చూడండి. బాబా మనలను మొత్తం విశ్వానికి అధికారులుగా చేస్తున్నారు. దానిని ఎవ్వరూ దోచుకోలేరు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
 ఆత్మిక పిల్లలకు ఆత్మిక తండ్రి నమస్కే.
 ధారణ కొరకు ముఖ్య సారము:-

1. సదా ఇది స్మృతిలో ఉండాలి - మనము ఒకే మతము, ఒకే రాజ్యము, ఒకే ధర్మ స్థాపనకు నిమిత్తము. అందువలన ఐక్యతతో ఒకే మతమును అనుసరిస్తూ ఉండాలి.
2. స్వయం రాజ్యతిలకము దిద్దుకునేందుకు వికారాలను వదిలే శ్రమ చేయాలి. చదువు పై పూర్తి గమనముంచాలి.

వరదానము:- “అనుభవం యొక్క విల్ పవర్ ద్వారా మాయ యొక్క

శక్తిని ఎదిరించే అనుభవీ మూర్తీ భవ ”

అన్నిటికంటే శక్తిశాలి స్థితి మీ అనుభవం. అనుభవీ ఆత్మ తన అనుభవం వలన వచ్చిన విల్ పవర్ ద్వారా ఎటువంటి మాయ శక్తినైనా, ఎటువంటి మాటలైనా, అన్ని సమస్యలను సహజంగా ఎదుర్కోగలదు. అంతేకాక అన్ని ఆత్మలను తృప్తి పరచగలదు కూడా. ఎదిరించే శక్తి ద్వారా అందరినీ సంతుష్ట(తృప్తి) పరిచే శక్తి అనుభవం వలన వచ్చిన విల్ పవర్ ద్వారా సహజంగా ప్రాప్తి అవుతుంది. అందువలన ప్రతి ఖజానా అనుభవంలోకి తీసుకొచ్చి అనుభవీ మూర్తులుగా కండి.

సెల్లగన్:- “ ఒకరినొకరు చూచుకునే బదులు స్వయాన్ని చూచుకొని

(పరిశీలించుకొని) పరివర్తన చేసుకోండి ”
